

പതിമൂന്നാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ : 2540

18.02.2016 -ന്

മറുപടി

മൈക്രോക്രഡിറ്റ് വായ്പ

	<u>ചോദ്യം</u>		<u>മറുപടി</u>
	ശ്രീ.എസ്. ശർമ്മ " കെ.വി.വിജയദാസ് " " ടി. വി. രാജേഷ് " " എ. എം. ആരിഫ് "		ശ്രീ. എ.പി. അനീൽകുമാർ (പട്ടികജാതി - പിന്നോക്ക സമുദായക്ഷേമവും വിനോദസഞ്ചാരവും വകുപ്പ് മന്ത്രി)
എ)	കേരള പിന്നോക്ക വികസന കോർപ്പറേഷനിൽ നിന്നും എസ്. എൻ.ഡി.പി. യോഗത്തിന് ഏതൊക്കെ നിബന്ധനകളുടെ അടിസ്ഥാനത്തിലാണ് മൈക്രോക്രഡിറ്റ് വായ്പ അനുവദിച്ചത്;	എ)	കേരള സംസ്ഥാന പിന്നോക്ക വിഭാഗ വികസന കോർപ്പറേഷൻ എസ്. എൻ. ഡി. പി. യോഗത്തിന് മൈക്രോ ക്രെഡിറ്റ് വായ്പ അനുവദിച്ചതിലെ നിബന്ധനകൾ ചുവടെ ചേർക്കുന്നു. 1. വായ്പ സ്വയം സഹായ സംഘങ്ങൾ വഴി അംഗങ്ങൾക്ക് വിതരണം ചെയ്യേണ്ടതാണ്. ഒരു അയൽക്കൂട്ടത്തിന് പരമാവധി 5 ലക്ഷം രൂപ വായ്പയായും വിതരണം ചെയ്യാവുന്നതാണ്. 2. അയൽക്കൂട്ടങ്ങളിലെ അംഗ സംഖ്യ 20-ൽ കൂടുവാൻ പാടുള്ളതല്ല. 3. NBCFDC മൈക്രോ ക്രെഡിറ്റ് പദ്ധതി പ്രകാരം തിരഞ്ഞെടുക്കപ്പെടുന്ന ഓരോ അയൽക്കൂട്ടങ്ങളിലും 75% അംഗങ്ങളും മറ്റു പിന്നോക്ക വിഭാഗങ്ങളിൽപ്പെട്ടവരായിരിക്കണം. 4. ഗ്രാമങ്ങളിൽ 81,000/- രൂപയിൽ താഴെയും, നഗരപ്രദേശങ്ങളിൽ 1,03,000/- രൂപയിൽ താഴെയും കുടുംബ വാർഷിക വരുമാനമുള്ള വ്യക്തികൾക്ക് മാത്രമേ വായ്പ അനുവദിക്കാനാവുകയുള്ളൂ. 5. വരുമാനദായകമായ ഏതെങ്കിലും പദ്ധതി തുടങ്ങുന്നതിന്/ നിലവിലുള്ള പദ്ധതി വിപുലീകരിക്കുന്നതിന് വായ്പ തുക വിനിയോഗിക്കേണ്ടതാണ്. 6. ഒരു വ്യക്തിക്ക് അനുവദിക്കാവുന്ന പരമാവധി വായ്പ 25,000/- രൂപ. 7. കോർപ്പറേഷൻ SNDP യോഗത്തിൽ നിന്നും നിലവിൽ ഇടാക്കുന്ന പദ്ധതി

		നിരക്ക് 3% ആണ്. SNDP യോഗം ഗുണഭോക്താക്കളിൽ നിന്ന് ഈടാക്കേണ്ട പലിശ നിരക്ക് 5% ആണ്. 8. തുക ദുരുപയോഗം ചെയ്താൽ കരാർ ലംഘനമായി കണക്കാക്കി കരാർ വ്യവസ്ഥകൾ പ്രകാരം 3% പലിശ കൂടാതെ 12% അധിക പലിശ ഈടാക്കി, തുക തിരിച്ചു പിടിക്കുന്നതാണ്. 9. തിരിച്ചടവ് കാലാവധി 36 മാസം.
ബി)	വായ്പാ വിനിയോഗം സംബന്ധിച്ച് ജില്ലാ മാനേജർമാരിൽ നിന്നും ലഭിച്ച റിപ്പോർട്ടിന്റെ അടിസ്ഥാനത്തിൽ കണ്ടെത്തിയ വസ്തുതകൾ എന്തൊക്കെയാണ്;	ബി) 19.06.2014-ൽ കൊടുത്ത 5 കോടി രൂപ വായ്പയിൽ ജില്ലകളിൽ നടത്തിയ പരിശോധനാറിപ്പോർട്ട് പ്രകാരം SNDP യോഗം സമർപ്പിച്ച പട്ടികയിൽ ഉൾപ്പെടുന്നവർക്ക് വിനിയോഗ സർട്ടിഫിക്കറ്റ് പ്രകാരമുള്ള വായ്പാ തുക ലഭിച്ചിട്ടില്ലായെന്നും ചിലരിൽ നിന്നും കൂടുതൽ പലിശ ഈടാക്കി എന്നുമാണ് പ്രധാന ക്രമക്കേടുകൾ കണ്ടെത്തിയത്.
സി)	വായ്പാ ദുരുപയോഗം കണ്ടെത്തിയിട്ടുണ്ടോ; റിശദാംശം നൽകുമോ; എങ്കിൽ അതിന്റെയടിസ്ഥാനത്തിൽ സ്വീകരിച്ച നടപടികൾ അറിയിക്കുമോ; നടപടികൾ സ്വീകരിച്ചിട്ടില്ലെങ്കിൽ അതിന്റെ കാരണം വ്യക്തമാക്കാമോ?	സി) ഉണ്ട്. SNDP യോഗം സമർപ്പിച്ച പട്ടികയിൽ ഉൾപ്പെടുന്നവർക്ക് വിനിയോഗ സർട്ടിഫിക്കറ്റ് പ്രകാരമുള്ള വായ്പാ തുക ലഭിച്ചിട്ടില്ലായെന്നും ചിലരിൽ നിന്നും കൂടുതൽ പലിശ ഈടാക്കി എന്നുമാണ് പ്രധാന കണ്ടെത്തൽ. വായ്പാതുക ദുർവിനിയോഗം ചെയ്ത് ബോധ്യപ്പെട്ട സാഹചര്യത്തിൽ 3% പലിശയും, 12% പിഴപ്പലിശയും ചേർത്ത് മൊത്തം 15% പലിശയ്ക്ക് മുഴുവൻ തുകയും തിരിച്ചുപിടിക്കുവാൻ റവന്യൂ റിക്കവറി നടപടികൾ സ്വീകരിച്ചിട്ടുണ്ട്.


 സെക്ഷൻ ഓഫീസർ